

## ૧૧૭. હાંરે ગોકુળમાં આજ દિવાળી

હાંરે ગોકુળમાં આજ દિવાળી  
 પ્રગટ થયા વનમાળી રે... (૨) ગોકુળમાં  
 હાંરે ઘેર ઘેરથી ગોપીઓ આવે  
 હાંરે મનગમતા સાજ સજાવે  
 વાલમજુના ગીત ગાવા રે... (૨) ગોકુળમાં  
 હાંરે નાચે કુદે ગોવાળા  
 હાંરે મારા હેયે આનંદ ઉછાળા  
 નીરખવાને નંદલાલ રે... (૨) ગોકુળમાં  
 હાંરે આજે નંદતણા ભુવનમાં  
 હાંરે ત્યાં તો ભીડ ભરાઈ ભારે  
 આનંદ રસ રેલાવે રે... (૨) ગોકુળમાં  
 હાંરે ત્યાં તો અબીલ ગુલાલ ઊરાડે  
 હાંરે ત્યાં તો ગોરસના મટકા ફોડે  
 ગોરસ રસ રેલાવે રે... (૨) ગોકુળમાં  
 હાંરે પારણીયે વિશ્વ વિહારી  
 હાંરે ગુલાવે વ્રજની નારી  
 ગોવિંદ તારી બલિહારી રે... (૨) ગોકુળમાં

